

Marguşda

Category: Goşgular, Kitapcy
написано kitapcy | 26 января, 2025
Marguşda MARGUŞDA



Üstünden ýel öwsen gadym şäherde,
Şaýat bolup Zaratuştraň döwrüne,
Keramatly otda bişen küýzeler,
Müňýyllyklar ýara salyp böwrüne.
Sergezdan şemalyň orkestrinde,
Gaýta-gaýta çalyp şol bir heñini.
Ýel üflände zaryn-zaryn heñ edip,
Hamana alýan deý, soňky demini.

Moý açan küýzeler tüňnerip ýatyp,
Pelegiň gazabna duçar mysaly.
Köp aglap, ahyry usurgap galan,
Göwnüne degilen naçar mysaly.

Örtünip gum basan galyň perdesin,
Ýatsalar-da, gizlin-gizlin syr saklap.
Diline düşünip, syryn çözläne,
Başarypdyr bu küýzeler gor saklap.

Gyzylgül ANNAGYLYJOWA. Goşgular